

188812

UNIVERSAL
LIBRARY

OU_188812

UNIVERSAL
LIBRARY

OSMANIA UNIVERSITY LIBRARY

Call No. ۹۲۰

Accession No. ۱۵۲۲-

Author: مخدوم محمد ادریس صاحب

۱۵۲۲۰

Title

سر در حسرتی

This book should be returned on or before the date last marked below.

نئے ادب کے معمار

مخدوم محی الدین



سرदार حفیظ ری

نئے ادب کے معمار

مخدوم محی الدین

از

سرदार جعفری

کتب پبلشرز لمیٹڈ
ممبئی

۱۰۲۲۰
حکومتِ بنگالہ پبلشرز محفوظ ہیں

پہلا ایڈیشن

۱۹۳۸ء

قیمت

پندرہ آنے

فیروز مستری نے قادی پریس فوڈ سنٹرل محمد علی روڈ ممبئی سے
چھپوا کر کتب پشتر میڈرنگ بلڈنگ اپولو بند ممبئی سے
سے شائع کیا

۱۔ مخدوم۔ سرخ سویرے کا شاعر ۵

۲۔ انتخاب ۳۹

مخدوم

سرخ سویرے کا شاعر

رات ایک دوست کے گھر دعوت تھی جس میں تین سیلونی، ایک پنجابی، چار گجراتی، ایک بنگالی اور پانچ ہندستانی شریک تھے، اس چھوٹی سی ٹولی میں کئی زبانوں کے ادیب اور فنکار تھے جن میں لنکا کا سب سے بڑا مصور بھی شامل تھا۔ اس کی بناٹی ہوئی چند تصویریں دیواروں پر لگی ہوئی تھیں۔

کھانے کے بعد ادھر ادھر کی باتیں ہو رہی تھیں کہ کسی نے

بنگالی بہان سے گانا سنانے کی فرمائش کی۔ اس نے ٹیگور کے کئی گیت اور نظمیں سنایں پھر خود ہی یہ تجویز پیش کی کہ کوئی ایسی چیز گائی جائے جس میں سب شریک ہو سکیں۔ پہلے ٹیگور کا "جن گن من" شروع ہوا۔ ایک ہندستانی اور ایک سیلونی خاتون نے اپنی آواز گانے والے کی آواز کے ساتھ ملا دی۔ کچھ اور لوگ زیر لب گنگنا تے رہے۔ بنگالی بہان نے کہا، اچھا اب ہم اقبال کا ترانہ ہندی گائیں گے۔ سارے جہاں سے اچھا ہندوستان ہمارا، اب کی گانے والا تنہا تھا۔ اس کی آواز کمرے میں اکیلی پھر پھڑپھڑی تھی۔ دو تین شعروں کے بعد وہ چپ ہو گیا۔ پھر بیک ایک جیسے سوکھی ہوئی ڈالی سے ہری کونپل پھوٹ نکلے اس نے مخدوم کا گیت، جنگ آزادی، پھیڑ دیا۔ کئی آوازیں اور بلند ہوئیں اور وہی پڑھیں گیت کئی بار شروع ہوا اور کئی بار بیچ سے ٹوٹ گیا۔ آخر کئی کوششوں کے بعد سب ایک ساتھ گانے لگے۔

یہ جنگ ہے جنگ آزادی

آزادی کے پرچم کے تلے

ہم ہند کے رہنے والوں کی
آزادی کے منوالوں کی

حکومتوں کی مجبوروں کی
دہقانوں کی مزدوروں کی

یہ جنگ ہے جنگ آزادی

سارا کمرہ گونج رہا تھا۔ دیوار پر لگی ہوئی لٹکا کی ساکت اور جامد تصویروں کے رنگین ہونٹوں میں سبھی جان سی پڑ گئی اور وہ سبھی گانے لگیں۔

کھڑکی کے باہر ساحل سے ٹکراتی ہوئی سمند کی موجوں نے تھوڑی دیر تال دی
پھر اس گیت کے مترنم الفاظ کو اپنی گود میں اٹھایا اور اجنبی دہریوں کے
اجنبی ساحلوں پر ہندستان کی آواز کو پھیلانے چلی گئیں۔

سارا سنار ہمارا ہے پودب پھمپم اتر دکن
ہم افسرنگی ہم امرنگی ہم چینی جانب ازان وطن
ہم کسرخ سپاہی ظلم شکن آہن سپکر فولاد بدن
یہ جنگ ہے جنگ آزادی

آزادی کے پرچم کے تلے

سمند کی موجوں کے ہر تھپڑے میں یہ مصرعے گونج رہے تھے۔
آج سے تین برس پہلے جب مخدوم نے یہ نظم لکھی تو اس وقت
کے لئے بھی سستی تو لکھا تھا کہ وہ دن بہت جلد آنے والا ہے جب یہ
نظم سارے ہندستان کی زبان پر ہوگی۔ اس کے ایک سال بعد
سبطا حسن نے مخدوم کو ایک خط میں لکھا تھا:-

تمہیں معلوم ہے کہ وہ کون سی نظم ہے جس نے تمہیں ہندستان
کے عوام کا محبوب اور مقبول شاعر بنا دیا ہے۔ لاکھوں کانوں اور ہزاروں
کونویہ بھی نہیں معلوم کہ اس نظم کا لکھنے والا کون ہے لیکن جلسوں کی
جو تعداد ہمارے اخبار میں شائع ہونے کے لئے یہاں آتی ہے اس
میں اکثر لکھا ہوتا ہے کہ جلسے کی کا دوانی "جنگ آزادی" سے شروع ہوتی
جسے پانچ دکانوں کے ایک جھنڈے یا دس دکانوں کی ایک ٹولی نے بل

کر گیا۔ شاید امرنگار کو بھی اس کی خبر نہیں کہ یہ نظم مخدوم کی ہے۔
قبول عام کی یہ سند نہراول ادبی تنقیدوں پر بھاری ہے۔ میں نے خود
ایسے کئی جلسوں میں شرکت کی ہے اور میں نے دیکھا ہے کہ جب گانے
دالوں کی ٹولی اس بند پر پہنچتی ہے کہ

لو سرخ سویرا آتا سے آزادی کا آزادی کا
تو اکثر ایسا ہوا ہے کہ جلے کے مختلف گوشوں سے ہی مصرعے دہرائے
گئے ہیں اور سننے والے خود سننے والوں میں بدل گئے ہیں»

بدقسمتوں کے اس بیان پر ہندستان کا ہر گوشہ شہادت دے
گا۔ حیدرآباد کے اس گرز کا راج کا تذکرے کا رہے جس میں لڑکیوں نے
ایک مستقل، مخدوم کا رنر، بنا لیا ہے۔ جہاں ہفتے میں ایک بار سب
لڑکیاں جمع ہو کر، جنگ آزادی، ہی نہیں گاتی ہیں بلکہ مخدوم کی دوسری
نظموں کی بھی تلاوت کرتی ہیں۔ حیدرآباد میں تو خیر مخدوم کی پرستش
ہوتی ہے۔ اس کی زبان و قلم سے نکلا ہوا ایک ایک لفظ وہاں کے باشندوں
کے دلوں پر نقش ہو گیا ہے۔ لیکن میں نے بنگال میں، چٹا گاول میں،
کرناتک کے قصبوں میں، یوپی کے دیہات میں، بمبئی کے مزدور علاقے
میں ہر طرح کے آدمیوں کو، جنگ آزادی، گانے سنا ہے۔

شروع شروع میں مخدوم کا ترانہ سن کر بہت سے غلبی اور
نفسیاتی امراض کے شکار اعصابی ادیبوں اور شاعروں نے کہا تھا کہ
یہ پروپگنڈا ہے۔ اس کا موضوع ابدی نہیں ہے۔ جنگ ختم ہونے کے

بد کسی کو اس کا ایک لفظ بھی یاد نہیں رہے گا، ”یورپ کی بھینٹاں جنگ ختم ہو گئی لیکن ہماری جنگ آزادی جاری ہے بلکہ اور زیادہ شدید ہو گئی ہے۔ محذوم کی نظم آج بھی ہندستان کی فضاؤں میں گونج رہی ہے۔ اس میں انقلاب فرانس کے مشہور ترانے ”لامارسیے“ کی سی شدت اور بین الاقوامی مزدور تحریک کے گیت ”انٹرنیشنل“ کا سا جوش و خروش اور اٹھان ہے۔ ظاہر ہے کہ اس کو صرف ہندستان کی تحریک آزادی نے نہیں بلکہ ساری دنیا کی جنگ آزادی نے متاثر کیا ہے۔ پھر بھی اس میں ہندستان کے دل کی دھڑکن زیادہ تیز ہے۔

ٹیگور کے ”جن گن من“ میں پہاڑی چشموں کی گنگناہٹ اور آتشا روں کا فوجہ تحلیل ہو گیا ہے جیسے بلور کی طرح پچکتے ہوئے صاف شفاف پانی کی مسلسل دھار پڑ رہی ہو۔ اقبال کے ترانہ ہندی میں ایک دیبا کا سا بہاؤ ہے جس کا پانی ہچکولے کھا کھا کر آگے بڑھ رہا ہو۔ لیکن محذوم کی ”جنگ آزادی“ میں آندھیوں کی سنناہٹ، طوفانوں کا خروش اور تلواروں کی جھنکار سائی دیتی ہے۔ اقبال اور ٹیگور کے مقابلے میں محذوم کی شاعرانہ حیثیت کچھ بھی نہیں سواہ دونوں ہمالیہ پہاڑ کی طرح سر بلند ہیں جن کے سائے میں کھڑا ہوا محذوم اپنے ساز پر گارہا ہے پھر بھی اقبال اور ٹیگور کی نظم اور گیت کا ہندستان چھوٹا اور محدود ہے۔ وہ دنیا کے نکتے میں ایک الگ جغرافیائی وحدت ہے۔ لیکن محذوم کی جنگ آزادی کا ہندستان وسیع اور بے کنار ہے۔ اس کی سرحدیں کہیں

نہ ہی نہیں ہوتیں۔ وہ ساری دنیا میں پھیلی ہوئی ہیں۔ اس کی آزادی کے لیے سچا ہی صرف ہندوستانی نہیں بلکہ امریکی، انگریزی، چینی، روسی، جاپانی اور اس کی آزادی کے سرخ سویرے کا گلنار پریم مشرق و مغرب کا ایک ساتھ لہرا رہا ہے۔ انبال اور ٹیگور کی نظموں کی محرک ہندوستان قومی تحریک آزادی تھی۔ مخدوم کی نظم کی محرک ساری انسانیت، بین الاقوامی جدوجہد ہے۔

(۲)

میں مخدوم سے پہلی بار ۱۹۴۳ء میں ملا تھا۔ نیا ادب کی ادارت کے سلسلے میں مخدوم سے خط و کتابت ضرور ہوئی تھی لیکن صورت کبھی میں دیکھی تھی۔ میں لکھنؤ میں تھا اور مخدوم حیدرآباد میں۔ سب سے اکثر مخدوم کا ذکر بڑے پیار سے کیا کرتا تھا

”یار بڑا اچھا دوست ہے وہ“

اس سے زیادہ مجھے مخدوم کے متعلق کچھ نہیں معلوم تھا۔ ایک ناخبر ملی کہ ریڈیو کے مشاعرے کے سلسلے میں مخدوم لکھنؤ آنے والا ہے۔ نے اور سب نے مل کر بہت سے منصوبے باندھے۔ شاہین کہاں گزاریں، راتوں کو کیا کیا دھومیں مچائیں گے۔

میں دو تین دن بعد جنگ دشمن پروگنڈے کے سلسلے میں

بقار کر لیا گیا۔

میں بنارس سنٹرل جیل میں پٹا ہوا ریڈیو کے مشاعرے کی رات کا
تظار کر رہا تھا۔ نہ جانے کیوں۔ اور جب وہ رات آئی تو میری بے تابی اور
یادہ بڑھ گئی۔ میں بارک کے صحن میں کئی گھنٹے ٹہلتا رہا۔ لیکن ریڈیو کی آواز
میں سے نہیں آئی۔ صرف ایک کریمہ صدا سنی جو ساری رات جیل کی
دیواروں سے سر ٹکراتی رہی۔

”نالا، جنگلا، ہیل، لالین سب ٹھیک ہے۔“

تیسرے دن انوار تھا۔ یہ قیدیوں کی ملاقات کا دن تھا۔ سب سے اور
جاڑ آنے والے تھے۔ میری آنکھ خلافت معمول بہت سویرے کھل گئی، ملاقات
کے دن سبھی قیدی جلدی بیدار ہو جاتے ہیں۔ صبح کے بلکے و صند لکے
میں جیل کے باہر سے آنے والی سنکھ کی آواز تیر رہی تھی۔ روشنی بڑھتی
ہی۔ دھوپ دیواروں سے نیچے اتر آئی اور صحن میں پھیل گئی غسل خانے
کے سامنے قیدیوں کی قطاریں لگی ہوئی تھیں۔ ہفتے بھر کی بڑھی ہوئی
اڑھیاں صاف کی جا رہی تھیں۔ بالوں میں تیل ڈالا جا رہا تھا۔ سفید
پٹے پہنے جا رہے تھے۔ بدگلو قیدی سبھی گنگنارہے تھے۔ ہر طرف عید
کی سی چہل پہل تھی جیل کی اداس اور گھٹی ہوئی فضا میں زندگی اور خوشی
کی لہریں دوڑ رہی تھیں۔

میں ہنسا دھوکہ بہت تن اشتیاق بنا ہوا جیل کے پھاٹک پر آیا تو
سینکڑوں ملاقاتیوں کے اجنبی ہجوم میں صرف مجاز کی بیہانی ہوئی شکل نظر آئی

بسطے کا حسب معمول کہیں پتہ نہیں تھا۔ میں کچھ فسروہ سا ہو گیا مگر مجاز کی موجودگی باعث تسکین تھی۔ میں اس طرف بڑھا اور اس سے پلٹ گیا۔ مجاز کے برابر کھڑا ہوا ایک دہلا پتلا سیاہ رنگ کا نوجوان مسکرا رہا تھا۔ معلوم نہیں کس نے چپکے سے میرے دل میں کہا کہ یہ مخدوم ہے اور میں مجاز کو چھوڑ کر مخدوم سے پلٹ گیا۔

مخدوم بولا کہ "مجاز نے مجھے دھوکا دینے کے لئے ایک سفید پوش تیزی کی طرف اشارہ کر کے کہا تھا کہ دیکھو وہ آ رہا ہے سردار لیکن میں نے پہلی ہی نظر میں پہچان لیا کہ سردار ایسا نہیں ہو سکتا،"

مخدوم کی بڑی بڑی چمک حد آنکھیں مسلسل مسکراتی رہیں۔ اس کی نظروں میں عقاب کی آنکھوں کی تیزی تھی۔ آبنوسی چہرہ ایسا معلوم ہو رہا تھا جیسے کسی نے اسے ناشائش دیا ہو۔ اس کے پورے چہرے پر رنگ تراش کی چھینی کے نشانات تھے۔ رخساروں کی ہڈیوں کا ہلکا سا ابھار، بلند پیشانی اور دار ٹھوڑی اور بچھے ہوئے ہونٹ ایک پختہ کار اور سخت اصولی آدمی کی شخصیت ظاہر کر رہے تھے۔ اس کی آواز میں عزم اور خود اعتمادی تھی، صرف دو چیزیں مخدوم کی شخصیت میں لچک اور لطافت پیدا کر رہی تھیں ایک اس کا بزم جس سے بچھے ہوئے ہونٹوں ہی پر نہیں بلکہ سخت لیکن چمک دار دانتوں پر بھی نرمی دوڑ جاتی تھی اور دوسری اس کی تیز نظروں میں نقلی ہوئی محبت جو معلوم ہوتا تھا کہ ابھی اس کی آنکھوں کے گلابی دودوں سے ٹپک پڑے گی اور اس کی سرئی رنگ کی شیروانی کو بھگو

دے گی۔

جب مجاز باتیں کرتا اور مخدوم چپا بیٹھتا تو وہ پتھر کا خوبصورت
بت معلوم ہونے لگتا تھا جسے کسی سنگ نمائش نے دکن کی نیلی پہاڑیوں
سے کاٹ کر بنایا ہو۔ لیکن جیسے ہی اس کے ہونٹ بات کرنے کے لئے ایک
دوسرے سے الگ ہوتے اور اس کی زبان کھلتی وہ جیسے ہی اس کی ساری ہستی
اپنا چولابدل لیتی تھی اور اس کے گہرے خط وخال سے معصومیت پٹکے تلکتی تھی،
وہ اپنی ساری شخصیت کو بیٹھے ہوئے بیٹھا تھا پھر بھی بار بار اس کا
لا آباالی پن ظاہر ہو جاتا تھا حالانکہ اس کی شیر داتی کے بٹن ہی نہیں بلکہ کارہ کے
ہکاب بھی بند تھے۔ شاید اس کے پیچھے کواٹے ہوئے ہین، نرم لیکن لمبے
لمبے بال اس کی چھلی کھا رہے تھے۔

یہی وجہ ہے کہ مجھ کو مخدوم سے بے تکلف ہونے دیر نہیں لگی۔
میں نے کہا کہ ”تم پر عثمانیہ یونیورسٹی کی پوری چھاپ ہے اور رگوں میں
کہیں سے جلشی خون آ گیا ہے“
مخدوم نے ہنس کر جواب دیا کہ ”میرے جدا مجد بلال جلشی رسول اللہ
کے صحابی تھے“

(۳)

سال بھر بعد مخدوم سے تفصیلی ملاقات ہوئی۔ نومبر ۱۹۴۱ء میں

لکھنؤ ریڈیو اسٹیشن نے "نوار دشعرا" کا تعارف کرانے کے لئے ایک مشاعرہ کیا۔ مخدوم سہی حیدر آباد سے آیا تھا اور ایک ہفتے تک لکھنؤ میں ٹہرا رہا متاع کی شام ہم نے "قبلہ زندان جہاں" (جوش) کے ساتھ گزاری اور رات سڑکوں اور اپنے گھر پر۔ اس رات بڑی ٹھنڈی اور تیز ہوا چل رہی تھی ہم لوگ سڑکوں پر گھومتے رہے کہیں کہیں دم لینے کے لئے بیٹھ جاتے تھے دیبا کے کنارے ایک پلیا پر مجاز نے اپنی نظم "آوارہ" سنائی۔ اے غم دل کیا کروں اے وحشت دل کیا کروں" اس وقت یہ سوال ہم سب کے سامنے تھا۔ ہم زندگی کے نئے راستے ڈھونڈ رہے تھے نظم ختم ہونے کے بعد دیبا کے دوسرے کنارے سے داد ملی۔ ہماری ہی طرح کا کوئی اور آوارہ گرد دوسری طرف بیٹھا ہوا تھا۔

نصف شب کے قریب ہم گھر واپس آئے۔ مکان کے سامنے کھڑا ہوا بڑا سا املی کا درخت دیو کی طرح جھوم رہا تھا۔ مخدوم نے اس پرانے پیڑ کے نیچے کھڑے ہو کر کہا: "مجھے طوفان بہت اچھا معلوم ہوتا ہے،" ہم لوگ کمرے کا دروازہ بند کر کے زمین پر فرش بچھا کر بیٹھ گئے۔ دیوار سے لگی ہوئی میز کے نیچے ایک ادندھی ہوئی بالٹی کے پینڈے پر تین موٹی موٹی موم بتیاں جل رہی تھیں جن کی وجہ سے میز کا سایہ تر چھا ہو کر دیوار پر بلند ہو گیا تھا ادا سپین کی مجاہد خاتون کی بڑی ہی تصویر کو چھونا چاہتا تھا جس کی دونوں متعصباں سمجھی ہوئی تھیں۔ سینہ ابھرا ہوا تھا انکھیں آسمان کی طرف اٹھی ہوئی تھیں اور جوش میں اینٹھے ہوئے

ہزوت کہہ رہے تھے «موت کی طرف چلو»

یہ تصویر ہماری اس وقت کی جذباتی کیفیات کی ترجمان تھی، ہمارا پورا «نیا ادب گروپ» اسپین کی خانہ جنگی سے بہت متاثر تھا۔ ہم نے اسی زمانے میں اسپین کے شاعر لہ کا کی کچھ تقیوں اور نوجوان انگریزی ادیب کا ڈویل، رلیف فاکس اور جان کرافوڈ کے حالات پڑھے تھے اور ہمارے دل میں سبھی یہ امنگ تھی کہ ان جمہوری ادیبوں کی طرح ظلم، جہالت، شہنشاہیت اور بربریت کے خلاف لڑ کر ہم سبھی کہیں اپنی جان دے دیں۔ اس خیال میں رومانوسیت زیادہ تھی۔ جان دینے کے مواقع تو ملے نہیں اور اگر کہیں تھے تو ہم ان تک پہنچ نہیں سکے اس لئے ہم اپنے نچلے درمیانی طبقے کی تمام قدروں کو پیروں تلے روند کر انتقام لے رہے تھے۔ ہم سمجھتے تھے کہ یہی سچی ترقی پسندی ہے اور یہی ہمارے لابیالی پن کا راز تھا۔

باہر سے ہوا کے سائیں سائیں چلنے کی آوازیں آرہی تھیں۔ کبھی کبھی دروازے کھڑکھڑاٹھتے تھے اور کسی دروازے گذر کر ٹھنڈی ہوائیر کی طرح آگرتی تھی اور ہم اپنے کسبوں میں سمٹ جاتے تھے۔ مگرے میں ایک ہنگامہ تھا۔ جذبی اپنی نظم موت سناچکا تھا اور اب پارچ پارچ کر فیض کی نظم «موضوع سخن»، گھاہا لقا۔

آج پھر سن دل آرا کی وہی دھج ہو گئی
وہی خوابیدہ سی آنکھیں وہی کاجل کی لکیر

رنگ رخسار پہ ہلکا سا وہ غارے کا غبار
 صندلی ہاتھوں پہ وہ صندلی سی حنا کی تحریر
 فیض کو اپنی نظم کی اس سے بہتر زیادہ کبھی نہیں ملی تھی۔ فیض کا احساس
 چہرہ اور کھوئی ہوئی آنکھیں جو حسی اور محبت سے چمک رہی تھیں۔ جذباتی
 گاتے گاتے نڈھال ہو گیا۔ مگر محفل اب بھی گرم تھی۔
 مجاز چپکے سے کوئی فقرہ کہہ کر زیر لب مسکراتا تھا اور سب سے بار بار صندلی
 سانس لے رہا تھا۔ مخدوم کے ہاتھوں میں دیوان حافظ کھلا ہوا تھا اور
 وہ اپنی میٹھی آواز میں ہلکا ہلکا کر پڑھ رہا تھا۔
 شاہ شمشاد قدان خسرو شیریں دہناں
 کہ بہ مژگاں شکند قلب ہمہ صفت شکناں
 برجیاں تکیہ مکن گرفتارے می داری
 شاد می زہرہ جبیناں خورد نازک بدناں
 سات ڈھلنے لگی تھی۔ پھیلا ہوا گیا تھا۔ موم بنیاں گھیل گھیل کر
 موٹے موٹے ادھتوں کے برابر ہو گئیں۔ اسپین کی مجاہداتوں کی
 تصویر پر موم بتیوں کی جھلملاتی ہوئی روشنی تھر تھرانے لگی۔ کچھ لوگ
 سو گئے۔ کچھ اوجھنے لگے۔
 اس وقت مخدوم کے چہرے پر بلا کی ادا سی تھی۔ وہ کچھ کھوسا گیا
 تھا۔ میں سمجھا کہ مخدوم بھی سونے والا ہے لیکن وہ جاگتا رہا اور خاموش
 بیٹھا رہا۔ دیوان حافظ اب بھی اس کے سامنے کھلا پڑا تھا لیکن وہ اس

کی طرف نہیں دیکھ رہا تھا۔ اس کی نگاہیں آنکھوں سے اس کے دل کے اندر اتر گئی تھیں اور اس کے چہرے پر عیبِ قسم کا مددِ ادا کرب چھوڑ گئی تھیں۔

میں نے پوچھا "کیا بات ہے مخدوم"۔
 اس نے میری طرف دیکھا۔ کوئی جواب نہیں دیا اور بڑی دیر بعد جب لوگ سو رہے تھے، جب سوختیاں بجھ چکی تھیں، صرف کھڑکی میں سے صبح کا ہلکا نور اندر داخل ہو رہا تھا اور سپانوسی خاتون کے اسیٹھے ہوئے ہونٹوں پر بکھرا ہوا غم نے اپنا ایک شعر گنگنایا۔

خلوتِ رنگیں میں سبھی ڈتا ہے یوں دنیا کا حال
 جیسے پیتے وقت بھوکے بال بچوں کا خیال
 وہ مخدوم کے لاآبالی پن کی آخری رات تھی۔ آج کا مخدوم
 مشاعرے والی رات کا مخدوم نہیں ہے۔ اب وہ کیونسٹ پارٹی کا ممبر
 اور جدید آباد کا سب سے بڑا مزدور لیڈر ہے۔ اسے وہ محاذ مل گیا ہے جہاں
 فخر کے ساتھ جان دی جاسکتی ہے۔ وہ اپنے طبقے کے کھوکھلے پن سے
 اکتا کر بھاگ گیا ہے لیکن اب وہ صرف پرانی قدروں کو پیروں تلے روند
 کر تسکین حاصل نہیں کر سکتا۔ اسے نئی قدروں کی تلاش ہے۔
 اس نے دنیا کے مظلوم محنت کشوں کے جھنڈے کے نیچے اگر دم بیا ہے
 جس کی چھاؤں میں وہ صرف اپنے لئے نہیں بلکہ سب کے لئے ایک

نئی زندگی کی تعمیر کر رہا ہے۔ مخدوم کے سینے میں کا ڈویل، ریلیف فاکس جان کا فریڈ سب زندہ ہو گئے ہیں۔ لور کا اپنی قبر سے پکار کر کہہ رہا ہے "میں اسپین کا سب سے بڑا شاعر تھا۔ میں عوام کا دکھ درد نظم کرتا تھا۔ ان کے بھولے بھالے جذبات کی ترجمانی کرتا تھا۔ پھر سبھی میں کیا ست سے بھاگتا تھا لیکن سیاست نے میرا پیچھا کیا اور فاشنرم کی ایک مملکت گولی نے میری جان لے لی کوئی شاعر سیاست سے نہیں بھاگ سکتا"۔
مخدوم نے خود ہی لاابالی پن نہیں چھوڑا ہے بلکہ اپنے ہم خیال اور ہم عمر ادیبوں کے لاابالی پن کو سبھی کم کرنے میں مدد دے رہا ہے۔

حیدرآباد کے جس مشاعرے میں مخدوم موجود ہو اس میں وہاں کا کوئی نوجوان شاعر شراب پی کر آنے کی ہمت نہیں کر سکتا۔ ایک مشاعرے میں جب ایک شاعر نٹے میں چورٹ کھڑا ہوا یا تو مخدوم نے اس سے کہا کہ "آپ کو نظم پڑھنے کی اجازت نہیں مل سکتی" شاعر کے اصرار پر مخدوم نے مائیکروفن سنبھال لیا اور اعلان کیا کہ "ایک شاعر عالم شکر میں پائے گئے ہیں اور نظم سنانے پر اصرار کر رہے ہیں۔ اگر آپ لوگ اجازت دیں تو ان سے نظم سنانے کی درخواست کی جائے"۔
مجمع یں کر سنس پڑا اور مخمور شاعر ٹکھڑا ہوا چلا گیا۔

لیکن مخدوم محتب نہیں ہے۔ یہ اس کے سارے ساتھی جانتے ہیں۔ وہ اپنے ساتھیوں کو پیار کرتا ہے اور ان کی کمزوریوں پر چسبے جیسے ہونے کے بجائے مسکراتا ہے لیکن اس کا ایک اصول ہے

جو کبھی نہیں ٹوٹ سکتا ۛ عوام کا احترام کرو۔ وہ تخلیق کا سرشتی ہیں۔ طالب علم، صاحب اقتدار اور حکمران طبقوں نے انہیں علم، ادب، تہذیب و تمدن کی برکتوں سے محروم کر دیا ہے۔ تم اپنے فن اور شعر کی روشنی لے کر ان کے اندر صبر و دلوں میں اترتے ہو۔ وہ پیاسوں کی طرح تمہارے گرد جمع ہو جاتے ہیں۔ انہیں تمہارے شراب کے سبیکوں کی ضرورت نہیں ہے۔ ان کی زندگی میں کافی غلاطینیں ہیں جنہیں وہ اپنے خون سے دھونے کے لئے اٹھیں ان کا احترام کرو اس طرح تم اپنے شعر اور فن کا بھی احترام کر سکو گے۔

یہی وجہ ہے کہ سید آباؤ کے نوجوان شاعروں اور ادیبوں میں کوئی ایسا نہیں ہے جو مخدوم سے متاثر نہ ہو ہو۔ وہاں کا ہر نوجوان ترقی پسند شاعر مخدوم کے انداز میں شعر کہتا ہے اور مخدوم کی طرز میں پڑھتا ہے۔ مخدوم کے ساتھ ان سب کو جتنی محبت اور عقیدت رہے اس کا اندازہ نہیں کیا جاسکتا۔

(۴)

دوسرے دن مخدوم مجھ سے طالب علموں کی تحریک اور حیدرآباد کی غلامی، ہستی اور بد حالی پر گفتگو کرتا رہا۔ اس نے مجھے وہاں کی شخصی، استبدادی حکومت کے مظالم کی بہت سی داستانیں اور ان سے متعلق اپنی ایک نظم ”دعواں“ سنائی۔

جنتیں خاک پہ جس راست از آبی تھیں
 بدلیاں رحمت نیرواں کی جہاں سچائی تھیں
 عشرت و عیش کی جس جاگہ فسادانی تھی
 جس جگہ جلوہ فگن روح جہاں بانی تھی
 ہاں وہیں میرے دل زار نے یہ بھی دیکھا
 ہاں مری چشم گنہ گار نے یہ بھی دیکھا
 خونِ دہقان میں امانت کے سیٹھے تھے رواں
 ہر طرف عدل کی جھلکی ہوئی میت کا دھواں

یہ مخدوم کے مزاج کا فطری انکسار تھا کہ وہ ایک نظم ناکر چپا
 ہو گیا۔ میں اس کی تمام نظمیں اسی کی زبان سے سننا چاہتا تھا۔ اہل کے بٹھنے
 کا انداز اتنا دلکش ہے کہ سچی ہی نہیں بھرتا اس کے علاوہ مجھے مخدوم کی
 نظمیں پسند بھی ہیں۔

میں نے پوچھا: تم نے ساہراجی جنگ پر کوئی نظم نہیں کہی؟
 اس نے اپنی چند مطبوعہ نظموں کا نام لیا اور پھر ایک غیر مطبوعہ
 نظم سنائی۔

جانے والے سپاہی سے پوچھو
 وہ کہاں جا رہا ہے

کون دکھیا ہے جو گارہی ہے

بھوکے بچوں کو بہلا رہی ہے
 ہاش جلنے کی بو آ رہی ہے
 زندگی ہے کہ چلتا رہی ہے

جانے والے سپاہی سے پوچھو
 وہ کہاں جا رہا ہے

کتنے بہمے ہوئے ہیں نظائے
 کیسا ڈرؤد کے چپتے ہیں نائے
 کب جوائی کاخوں ہو رہا ہے
 سرخ ہیں آنچلوں کے کنارے

جانے والے سپاہی سے پوچھو
 وہ کہاں جا رہا ہے

برآمدے کے سامنے اعلیٰ کے پیڑ کے نیچے مٹی سے کھیلتا ہوا ایک
 چھوٹا سا بچہ مخدوم کی طرف متحرک دیکھنے لگا اور پھر کپس آکر کھڑا ہو گیا۔
 مخدوم نظم اور عہدوی چھوڑ کر بچے سے کھیلنے لگا پھر مجھ سے مخاطب ہو کر بولا
 کہ جب میں کوئی تخلیقی کام کرتا ہوں تو بالکل تنہائی چاہتا ہوں۔ اس وقت
 میں اپنی مجسومہ کے وجود کو بھی برداشت نہیں کر سکتا۔ لیکن بچے میری تنہائی
 میں کبھی غل نہیں ہوتے۔ وہ ہر وقت میرے پاس آ سکتے ہیں۔“
 ننھا سا بچہ اپنی ماں کے ساتھ چلا گیا اور مخدوم شعر و شاعری کی

دنیا میں واپس آگیا۔ میں نے کہا کہ، متفاری نظم میں اُداسی اور تنہا دی گئی ہے
اس میں انقلابی آگ نہیں ہے۔

اس نے کہا، "ابھی ایک بند باقی ہے۔ اُسے بھی سن لو۔"

گرہا ہے سیاہی کا ڈیرا

ہو رہا ہے مری حباں سویرا

او دطن چھوڑ کر جانے والے

کھل گیا انقلابی پھیرا

جانے والے سیاہی سے پوچھو

وہ کہاں جا رہا ہے

وہ زمانہ بڑا عجیب تھا۔ یورپ میں سامراجی حکومتوں کو جرمنی کے

ہاتھوں شکست پر شکست ہو رہی تھی۔ سارا یورپ جرمنی کی جھولی میں

چلا گیا تھا اور دنیا پر اُداسی چھائی ہوئی تھی۔ ہندستان انڈیہ اندر سلگ

رہا تھا جنگ پھڑنے پر بمبئی کے مزدوروں نے جنگ کے خلاف بہت

بڑی ہڑتال کی تھی۔ سارا ملک برطانوی سامراج کے خلاف اُٹھنے پر

آمادہ تھا۔ لیکن قومی رہنماؤں نے اس ابھار اور اُبال کو دبا دیا اور جنگ

آزادی کو صرف آزادی خیال اور آزادی رائے کی جنگ بنا کر انفرادی

سنیہ گرہ شروع کی اور جیلوں میں پناہ گزین ہو گئے۔ حکومت نے اس

سے فائدہ اُٹھا کر ساری قومی تحریک کا ٹکڑا ٹکڑے کی کوشش کی رہنماؤں

بہترین ماہد جیلوں کے اندر بند پڑے تھے اور ہر طرف ایک عجیب فم کی

بے بسی کا احساس طاری تھا۔ محذوم کی اس زمانے کی تمام نظموں پر اس کا اثر تھا۔

میں نے کہا "محذوم یہ تو صرف منقاری خواہش ہے کہ سویرا ہو جائے۔ ورنہ ابھی تو کہیں سویرے کے آثار نہیں ہیں۔ منقاری نظموں میں درد ہے۔ دکھ ہے۔ تکلیف کا احساس ہے۔ لیکن وہ اعتمادین اور حوصلہ نہیں، وہ آن بان اور جوش و خروش نہیں جو انقلابی شاعری کی شان ہے۔ حویلی، دھواں، مشرق، سپاہی۔ ان سب نظموں میں یہی جذبہ ہے۔ نظمیں اچھی ہیں لیکن ان کی اٹھان بھر پور نہیں ہے"۔

محذوم کچھ کہنا چاہتا تھا لیکن میں نے اسے بولنے نہیں دیا۔

مثلاً منقاریہ شعر ہے

اُداس رات ہے افلاس ہے غلامی ہے
کفن سے منہ کو نکالے ڈراہا ہے قسمر

اس میں ظلم اور بے انصافی کے خلاف منقاری شدید نفرت ظاہر ہوتی ہے لیکن اس ظلم و بے انصافی کو ختم کر دینے کا عزم نہیں ہے۔ محذوم نے جواب دیا "میں زماں و مکان کی قید سے آزاد تو نہیں ہو سکتا۔ جعفری کچھ سمجھ میں نہیں آتا کہ کیسی نظمیں کہوں"۔

ایک اور ترقی پسند شاعر بھی بیٹھا ہوا تھا جو میرا باعزیر دوست ہے۔ اس کے دل و دماغ پر غم کی گھٹائیں چھانی بہتی ہیں اسی لئے جوش نے اسے ٹھٹھرے ہوئے قافی کا خطاب دیا ہے۔ باوجود دوستی اور محبت

کے میرے اداس کے ادبی اختلافات بہت زیادہ ہیں۔ ایک بار لٹائی ہو گئی۔ میں نے اس کے گھونہ مار دیا۔ اس نے ایک گلاس اینٹ کی طرح میری طرف پھینکا جسے مجاز نے اپنی پیٹھ پر روک لیا۔

وہ بول اٹھا: "داخلی واردات کے بغیر شاعری ممکن نہیں ہے سیاست اور انقلاب شاعری کے موضوع کبھی نہیں ہو سکتے۔ تم میں شعر کہنے کی بہت صلاحیتیں ہیں۔ مجھے تمہاری نظم طویل بہت پسند ہے جس میں یہ شعر ہے۔"

نظر سے گفتگو ہوتی تھی دم الفت کا بھرتے تھے
خدا بھی مسکرا دیتا تھا جب ہم پیار کرتے تھے
یہ شاعری ہے۔ دل کی شاعری ہے۔ اس کا موضوع ابدی ہے
تمہارا ایک اور شعر ہے۔

نوائے بد و مری کہکشاں میں ڈوب گئی
وہ چاند تاروں کے سیل ریاں میں ڈوب گئی
میں نے کہا کہ "یہ دونوں تو شعر ہیں ہی لیکن یہ بھی شعر ہے ادب بہت اچھا
شعر ہے۔"

حیات لے کے چلو کائنات لے کے چلو
چلو تو سارے زمانے کو ساتھ لے کے چلو
تم احساس کے شعر ہونے سے کیسے انکار کر سکتے ہو۔"
ہمارا دوست چراغ پا ہو گیا ادب کہنے لگا کہ "تم کو ڈوہو۔ تم اپنے وقت

کے ڈاکٹر جانسن ہو، پھر مخدوم سے مخاطب ہو کر بولا کہ، "جعفری کا پیشہ ہے شاعری کو خراب کرنا۔ تم اس کے چکر میں آئے تو یہ تم کو لے ڈوبے گا۔ اس کے پاس جذبات تو ہیں ہی نہیں۔ پتھر کا بنا ہوا ہے۔ قلبی واردات محسوس ہی نہیں کر سکتا۔ بس کچھ دینا ہے۔ ایک بار اس نے مجھ سے ایک ایسی کروٹوں نظم لکھوائی جس پر میں آج تک شرمندہ ہوں۔ جعفری اس نظم کو تم اپنے مجموعے میں شامل کرو۔"

مخدوم نے نرمی سے کہا کہ، داخلی واردات سے کوئی انکار نہیں کرتا لیکن واردات صرف عورت اور مرد کے جنسی تعلقات تک ہی تو محدود نہیں ہیں کیا تم بھگت سنگھ کے اس وقت کے قبلی واردات کا اندازہ کر سکتے ہو جب اس نے پھانسی کے تختے پر قدم رکھا تھا؟

اس نے کہا، میں کب کہتا ہوں کہ شاعری صرف جنسیات تک محدود ہے، لیکن میں نے اسے چھیڑنے کے لئے کہا کہ، "اگر قلبی واردات صرف جنسی اور اعصابی ہیجان ہی تک محدود رہتے تو دنیا کا سب سے بڑا شاعر انسان کے بجائے کوئی کتا ہوتا۔"

اس پر لڑائی ہو گئی اور کئی دن تک ہم دونوں کا موڈ خراب رہا۔ لکھنؤ سے حیدرآباد جانے کے کچھ دن بعد مخدوم نے اپنی مشہور نظم "اندھیرا" کہی جو اس کی شاعری اور زندگی کا ایک بہت بڑا موڑ ہے۔

اس نظم کی جذباتی جڑیں جنگ کے اس سامراجی دور میں پائی جاتی ہیں جس میں قومی رہنماؤں کی ناکارہ سیاست اور برطانوی ہندوستانیت کی سخت گیری نے ہندوستان کو کچل دیا تھا لیکن یہ نظم بھی گئی ہے اس دور میں جب روس پر جرمنی کے حملے سے جنگ کے حالات میں ایک انقلابی تبدیلی ہو چکی تھی اور دنیا کی سیاست نے ایک نئی کرٹ بدل لی تھی۔ انسانیت کا قافلہ ایک نئے موڑ پر آ گیا تھا۔ ہندوستان میں قومی رہنما جیلوں سے رہا ہو رہے تھے اور ملک کی فضا میں "عوامی جنگ" کا نعرہ بلند ہو رہا تھا اور سب یہ محسوس کر رہے تھے کہ دنیا دو حصوں میں تقسیم ہو گئی ہے۔ ایک طرف ترقی پسند قوتیں ہیں جن کی رہنمائی چین اور روس کر رہے ہیں اور دوسری طرف جاپان، جرمنی اور اٹلی کی رہنمائی میں دنیا کی بدترین رجعت پرستی ماضی کے دیرانوں اور کھنڈروں کو برقرار رکھنے کے لئے کیڑوں مکوڑوں کی طرح اُمنڈ رہی ہے۔

"اندھیرا" مخدوم کی سب سے زیادہ مقبول نظم "جنگ آداد" کا پیش خیمہ تھی۔ اس کا آخری شعر ہے

رات کے ماتھے پہ آندوہ ستاروں کا بھوم
|| صرف خورشید درخشاں کے نکلنے تک ہے

مخدوم کی زندگی کی نئی کرٹ امداس کے راستے کی نئی سمت کی طرف اشارہ کر رہا ہے۔ اس میں یہ اعنما و جھلک رہا ہے کہ پرانی دنیا باقی نہیں رہ سکتی جس کے پاس "اندھیرے کے سوا کچھ بھی نہیں" اور

نے سجد کے سدرج کو طلوع ہونے سے کوئی نہیں روک سکتا۔
 شاید اس وقت تک محذوم نے اپنی زندگی میں تبدیلی کرنے
 کا فیصلہ کر لیا تھا جس کے لئے وہ بہت دن پہلے سے بیتاب تھا اور جس
 کا اظہار لکھنؤ کے مشاعرے والی رات کو ہوا تھا۔

(۵)

جون ۱۹۳۲ء میں میں بمبئی چلا آیا اور کمیونٹ پارٹی کے ہفتہ وار
 اخبار "قومی جنگ" میں کام کرنے لگا۔ سبط لکھنؤ ہی میں رہ گیا تھا اور نیشنل کونسل
 میں صحافت کر رہا تھا۔ محذوم حیدرآباد کے سٹی کالج میں پروفیسر تھا یقین
 پیر پور کون زندگی اُسے کاٹنے کو مدد رہی تھی۔

ملک پہلے سے بھی زیادہ بے بس اور مصائب کا شکار تھا۔ ہندوستان
 میں نیا ہنگامہ اور نیا جوش تھا۔ روس میں جرمن فوجیں آگے بڑھ رہی
 تھیں۔ جاپانی فوجیں برما کو پامال کر کے ہندستان کی سرحد پر چڑھی
 آ رہی تھیں۔ ہرے سب کے کھیتوں پر قحط کی پرچھائیاں منڈلانے لگی
 تھیں، چند بازاروں کا پوپا بڑھنے لگا تھا۔ قومی رہنما جیلوں میں دوبارہ بند
 کر دئے گئے تھے۔ کانگریس غیر قانونی جماعت قرار دے دی گئی تھی عوام
 جو الاکھی کی طرح ابھرے تھے اور حکومت نے ہندو قوں اور سنگینوں سے
 انہیں کچلنے کا انتظام کر دیا تھا۔ ایک سرے سے دوسرے سرے

ہمک آگ لگی ہوئی تھی اور سارا ملک خون میں ڈوب گیا تھا۔ روز پھانسی کے نئے پھندے بنتے تھے اور قربانیوں کی تعداد بڑھتی جاتی تھی۔

اب کی بار جب مخدوم سے بمبئی میں ملاقات ہوئی تو اس نے مجھ سے کہا کہ "میں نے کالج سے استعفیٰ دے دیا ہے اور کیونسٹ پارٹی کا مکمل وقتی کارکن ہو گیا ہوں۔"

مخدوم نے دن رات ایک کر دیا اور حیدرآباد کے نوجوانوں اور مزدوروں کی تنظیم کرنے لگا۔ یہاں سے اس کی شاعری کو نئے موضوع ہی نہیں، اس کے کینال کو نئی بلندیاں بھی ملیں۔

دو تین برس سے ہندستان کے ترقی پسند شاعروں کی اکثریت خاموش تھی۔ بہت سی پھل پھریاں چھوٹ کر بچھ چکی تھیں۔ کچھ نئے شاعر ابھر رہے تھے اور کچھ اعصابی ادب کی تخلیق کر کے فرار کی راہیں ڈھونڈ رہے تھے۔ اس زمانے میں مخدوم نے اپنی نظم "جنگ آزادی" کہی۔

یہ زمانہ وہ تھا جب درمیانی طبقے کے لال بھیکو برمنی کی فتح کی پیشین گوئی کر رہے تھے۔ قحط کے آثار شروع ہو چکے تھے اور کلکتے اور چٹا گاؤں پر جا پاتی بیماری ہو رہی تھی۔ جرمن فوجیں استالن گراڈ تک بڑھ آئی تھیں اور نفاق کو عبور کر کے ایشیا میں گھسنا چاہتی تھیں۔

اس عالم میں مخدوم کی معرکتہ آرا نظم "استالن کی آواز" آئی۔ یہ مخدوم کی شاعری کا سب سے بلند مقام ہے! کہنے کو تو یہ نظم نازقتان کے بوڑھے شاعر جمبول جابر کی نظم کا آزاد ترجمہ ہے لیکن حقیقت یہ ہے کہ

یہ مخدوم کے دل کا نغمہ ہے جس کو چھیڑنے میں جمبول جابر نے مدد دی ہے

ہاں مرے ہم وطنو
جاؤ اور اپنے سمندوں کو تو ہمیں کر دو
سرخ فوجوں میں ملو
جو بے پرچش بنو رتق کا سیلاب بنو اور ہو
اک دہکتے ہوئے پگھلے ہوئے لوہے کا سمندر بن کر
غضب آلود سنبور بن جاؤ
اور فاشیت نغازیر کو
فی السقا کر دو۔

اس نظم کا اُبال کچھ بڑا طوفانی تھا۔۔۔ ایسے تیرہ دنار زمانے میں مخدوم کی رجائیت حیرت انگیز تھی۔ لیکن یہ اس اعتماد سے پیدا ہوئی تھی جو ایک کیمونسٹ کو عوام پر ہوتا ہے۔ عوام قوت کا بے پناہ ذخیرہ ہیں وہ اپنے منظم عمل سے صرف دشمن ہی کو پیچھے نہیں ہٹا سکتے بلکہ تاریخ کی رفتار کو بھی بدل سکتے ہیں۔ یہی وجہ تھی کہ مخدوم میں یہ اعتماد و حوصلہ اور یقین پیدا ہوا کہ بڑا بڑی سامراج کے خونیں مظالم اور سنگال کے ہونا ک قحط کے باوجود ہندوستانی کچلے ہوئے اور نیم جان ہندوستانی اس قوت سے اٹھیں گے کہ برطانوی اقتدار کی دھجیاں اڑ جائیں گی۔ یہی اعتماد اور یقین تھا جس نے مخدوم کو یہ کہنے کی بھی ہمت عطا کی کہ جرمن فوجیں آخراً سوویت یونین کی مزدور سرزمین سے نکال دی جائیں گی۔

ایک مہینے میں جنگ کا رخ پلٹ گیا اور وہ جرمن فوجیں جو
 آدھی اور طوفان کی طرح یوکرین کے ہرے بھرے میدانوں سے
 گذر کر استالین گراڈ پر ٹوٹ پڑی تھیں، مجھروں کی طرح منتشر ہو گئیں
 اور فاشیزم کے درندے کی مکر ٹوٹ گئی۔

مخدوم اپنی نئی نظلیں کہنے کے بعد بھی آیا۔ کمیونسٹ پارٹی کے
 مرکزی دفتر میں، مہمان سوویت کی انجمن میں، دن پورے کے مزدور علاقے
 میں وہ اپنی نظلیں کئی دن تک سنا رہا اور گانے والوں کی ٹولیوں کو، جنگ
 آزادی "کی دھن سکھاتا رہا۔ وہ بہت خوش تھا۔ اس کی زندگی کا تضاد
 دور ہو چکا تھا۔ وہ عوام کے سمندر میں جا ملا تھا اور اب ایک مٹیاب اور
 خوبصورت موج کی طرح طرارے بھر رہا تھا۔

میں نے مخدوم سے کہا کہ "تمہاری نظلیں لوگوں کو بہت پسند
 ہیں۔ ان کو سن کر جو صلہ بڑھ جاتا ہے اور دل میں نئی امنگ پیدا ہوتی ہے"
 مخدوم اپنے دلنشین انداز میں مسکرایا میں نے کہا کہ "تمہاری
 پرانی نظموں میں انہی حسن تھا نہ یہ جو شمس اور اُبال۔ ان نظموں نے وہ کمی
 پوری کر دی ہے"

اس نے جواب دیا کہ "ہاں میں پہلے عوام سے دودھا اور دیرمیانی
 طبقے کی زندگی اور قنوطیت کا شکار تھا۔ اب میری بڑی زمین میں ہیں اور
 میرے پاس انہی پریشانی کی کمی نہیں ہے"

مخدوم اپنی نظلیں کمیونسٹ پارٹی کے سکریٹری جوشی کو سنانے

کے لئے بیتاب تھا لیکن جوشی کو فرصت ہی نہیں ملتی تھی۔ باقی ساتھی اس کے مخدوم سے فرمائش کرتے تھے اور کئی کئی بار اسے سنتے تھے۔ لیکن مخدوم جھلایا ہوا تھا۔

ایک دن عجیب واقعہ ہوا۔ ایک نو عمر سے ساتھی نے مخدوم کے پاس آکر پوچھا کیا کر رہے ہو؟

”کچھ نہیں، مخدوم نے جواب دیا

”ہمیں اپنی نظم جنگ آزاد می سناؤ گے؟“

”نہ سناؤں گا تو کروں گا کیا؟“

”آؤ دوسرے کمرے میں چلو“

وہاں ادبھی کئی ساتھی آگئے۔ مخدوم اپنی نظم سنا کر باہر نکل آیا۔ اس نے بہت افسردہ ہو کر ایک ساتھی سے کہا کہ ”سب نے امیری نظلیں سنیں لیکن جوشی نے کوئی نوٹس ہی نہیں لیا“

”ادبھی تم کے نظم سنا کر آئے ہو؟“

”کیا وہ جوشی تھے؟“

”اور کیا“

مخدوم شرمندہ ہو گیا۔ جوشی سے یہ اس کی پہلی ملاقات تھی۔

جب جوشی کو یہ واقعہ معلوم ہوا تو کہا کہ ”شاعروں کا زیادہ خیال کرنا

چاہئے۔ وہ نازک مزاج ہوتے ہیں نا“

مخدوم روز بروز مزدوروں کے کام میں ڈوبتا گیا۔ اس نے اپنا دل

دماغ، روح سب کچھ مزدور تحریک کو دے دیا۔ اس نے یہ راز جان لیا تھا کہ دنیا کو منظم مزدور طبقے کی جدوجہد کے سوا اور کوئی چیز نجات نہیں دلا سکتی، اب اسے طرف ایک دُھن نئی۔ مزدور تحریک کی تنظیم۔ حیدرآباد کی شخصی استبدادی حکومت سے نجات۔ ہندستان کی آزادی۔ مخدوم کی شاعری جب اپنے شباب پر آ رہی تھی تو وہ عملی کام میں اتنا غرق ہو گیا کہ اُسے شعر کہنے کی فرصت نہیں رہ گئی۔ اُسے کھانا کھانے کا وقت بھی مشکل سے ملتا تھا۔

اس کے بعد جب کبھی مخدوم سے ملاقات ہوئی تو میں نے محسوس کیا کہ وہ اب آرٹ اور ادب کی باتیں نہ کرنا ہے۔ اپنے بیوی بچوں سے زیادہ مزدوروں، کانوں اور ان کے بچوں کی باتیں کرتا ہے۔ وہ غریبوں کی زندگی کی طویل داستانیں سنانا تھا۔ مزدوروں کے بے پناہ خلوص کی قصیدہ خوانی کرتا تھا۔ کبھی کبھی مجھ سے پوچھ لیتا تھا، کوئی نظم کہی ہے؟ اور پھر دوسری باتیں کرنے لگتا تھا۔

اکثر ہمارے اخبار "قومی جنگ" پراس کی تنقیدیں بہت سخت ہوتی تھیں اور خصوصیت کے ساتھ ادبی صفحے پر۔ "تم لوگ بڑی مشکل زبان لکھتے ہو۔ مزدور اسے نہیں سمجھتا۔ مزدوروں کے پاس جاؤ اور ان سے سیکھو ان کا انداز بیان بڑا سادہ اور موثر ہوتا ہے"

اب مخدوم کے نزدیک ہر چیز کا صرف ایک مقصد تھا اور وہ تحریک آزادی کو تقویت پہنچانا۔ اسی لئے اردو کے نام نہاد ترقی پسند

ادیوں سے وہ بہت خفا خفا جن کے لئے ان کی ذاتی ناکامیاں بہت بڑا مسئلہ بن گئی ہیں۔ جوشس سے بھی اسے اکثر یہ شکایت رہی کہ وہ ادب کی صحیح امانت نہیں کر رہے ہیں۔

جب کیتی کی نظلیں ہمارے اخبار میں چھپنے لگیں تو مخدوم کی خوشی کی کوئی حد نہیں تھی۔ ایک دن میں نے اسے کسی کا بہت اچھا شعر سنایا۔ وہ پھر تک اٹھا "جب میں کوئی اچھا شعر سنتا ہوں تو اتنی خوشی ہوتی ہے جیسے یہ شعر میں نے ہی کہا ہے۔ ادب کسی کی انفرادی ملکیت نہیں ہے یہ اجتماعی میراث ہے"

ایک بار میں نے پوچھا کہ تم نے شعر کتنا کیوں ترک کر دیا ہے، "دن رات مزدوروں میں کام کرنے کے بعد اتنی فرصت نہیں ملتی شام کو بہت تھک جاتا ہوں کبھی کبھی شعر کہنے کی خواہش بڑی شدید ہوتی ہے لیکن مزدور تحریک میں کام کرنا زیادہ ضروری ہے۔ میں نے بہتر اور مفید چیز کا انتخاب کر لیا ہے"

کچھ دیر خاموش رہ کر اس نے اپنا سلسلہ کلام پھر شروع کیا، میں نے اس زمانے میں جو تجربہ حاصل کیا ہے اس نے مجھے روحانی بالیدگی دی ہے۔ میں سوچتا ہوں کہ چھوٹی چھوٹی کہانیاں لکھ ڈالوں۔ وہ بہت مفید ہوں گی۔ شاعری کی طرف میں پھر واپس آؤں گا لیکن ابھی نہیں۔ میں حیدرآباد کی تحریک کو بیچ میں نہیں چھوڑ سکتا،

عوام میں آزادی کی جدوجہد کے لئے کام کرنے کے بعد مخدوم

کا ذاتی بڑناؤ اور اخلاق کا معیار سچی بدل گیا ہے۔ اب اس میں دکھا دانا نام کو باقی نہیں۔ صرف خلوص ہی خلوص ہے۔ جب میں پہلی بار حیدرآباد گیا تو میرا خیال تھا کہ وہ اسٹیشن پر ضرور آئے گا۔ لیکن اسٹیشن پر امد بہت سے اجباب تھے مخدوم نہیں تھا۔

میں نے پوچھا "مخدوم کہاں ہے" کسی نے جواب دیا "کنند آباد کے ٹریڈ یونین آفس میں"، شام کو مخدوم آیا۔ گرو میں اٹا ہوا۔ اس نے ون بھرنے کی محنت تک نہ کی۔ صرف اتنا پوچھا "کوئی تکلیف تو نہیں ہے" اور پھر حیدرآباد کی تحریک اور اردو کا نفرنس کے متعلق باتیں کرنے لگا۔

ہم ایک بہت بڑے محل میں ٹہرے تھے۔ مخدوم نے بڑے بڑے خوبصورت مارڈروپ کی طرف دیکھ کر ہنسنے ہوئے پوچھا "کتنے کپڑے لائے ہو" میرے پاس صرف دو تین جوڑے تھے۔ مخدوم خوب ہنسا۔ میں نے اپنا خیال ظاہر کیا کہ حیدرآباد میں بہت اچھے محل ہیں۔ انکھا کے بعد کام آئیں گے "

"ہاں کچھ مزدوروں کے کلب بن سکتے ہیں باقی محلوں کو ڈھا

کننے محل بنانے پڑیں گے۔ یہ عمارتیں بڑی بھصورت ہیں"

جس شخص کے ارادے اتنے خطرناک ہوں وہ حضور نظام اور حیدرآباد کے جاگیرداروں کی نیند اڑا دینے کے لئے کافی ہے۔ مزدور بستیوں کے بعد سب سے زیادہ مخدوم کا چرچا جہاں ہوتا ہے وہ بخارہ پل

کے جاگیرداروں اور حکام کی کوٹھیاں ہیں۔ مخدوم کا بھوت ان کے آس پاس
مکروں میں اپنے گرجا کو دپیریوں سے چلتا رہتا ہے۔ اس کی خوفناک سچائی
ان کے پھلکتے ہوئے جاموں پر پڑتی ہے اور کیا تعجب ہے کہ وہ رات کو
خواب میں مخدوم کی صورت دیکھ کر ڈر جاتے ہوں۔

حیدرآباد میں مخدوم سے یا تو محبت کی جاتی ہے یا نفرت۔ کوئی
غیر جانب دار نہیں ہے۔ نفرت کرنے والوں کا گروہ چھوٹا ہے لیکن
طاقتور ہے۔ محبت کرنے والوں کا گروہ بہت بڑا ہے اور مستقبل کی دنیا
کا مالک ہونے والا ہے۔ لیکن نفرت کرنے والے بھی مخدوم کی ذاتی زندگی
پر انگلی نہیں اٹھا سکتے انہیں مخدوم کے خلوص اور ایمان داری کا اعتراف
کنا پڑتا ہے۔ کبھی کبھی وہ اپنے ضمیر کی تیرگی کو بھوٹی بھدروی میں پھپھانے
کی کوشش کرتے ہیں جب انہیں شراب پیتے پیتے مخدوم کا خیال
آجاتا ہے اور ان کے رونگٹے کھڑے ہو جاتے ہیں تو وہ آپس میں کہتے
ہیں، "کاج میں اچھا خاصا پروفسر تھا۔ اب دیکھو چیتھرے لگائے پھر
رہا ہے"

مخدوم نے حیدرآباد کی تحریک کی تعمیر جس خلوص اور جانفشانی سے
کی ہے اس کے متعلق بہت سے قصے مشہور ہو گئے ہیں۔ ان قصوں کے
سننے والے مخدوم کا احترام کرنے پر مجبور ہو جاتے ہیں۔
وہ بیمار تھا اور سوکھ کر کاٹا ہو گیا تھا۔ ڈاکٹر نے انجکشن تجویز کئے تھے
لیکن مخدوم کے پاس روپیہ نہیں تھا اور اگر ہوتا بھی تو وہ اسے اپنی نواست پر

خرچ کرنے کے لئے تیار نہیں تھا کیونکہ خود تحریک کو بہت روپے کی ضرورت تھی اور آمدنی کے ذرائع محدود۔ ایک دن کسی دوست نے انجکشن خرید کر دے دیئے۔ مخدوم نے انہیں دکان پر جا کر بیچ ڈالا اور سارا روپیہ تحریک پر صرف کر دیا۔

اس کے بعد اگر حیدرآباد میں مخدوم کا احترام پرستش کی حد تک کیا جاتا ہو تو اس میں تعجب کی کیا بات ہے۔

ایک صاحب ہیں جنہوں نے مخدوم کو صرف دود سے دیکھا ہے وہ اس کے اتنے گریویدہ ہیں کہ اپنی درج دی ہی بنالی ہے۔ جب انہیں یہ معلوم ہوا کہ مخدوم کا وزن ان کے وزن سے کم سے ہے تو انہوں نے فائقہ کو کر کے اپنا وزن گھٹایا۔

خیر یہ تو درمیانی طبقے کے بعض حضرات کا اندازہ محبت ہے جن میں سے مجنوں اور اعصابی ادیب پیدا ہوتے ہیں۔ عوامی محبت کا اظہار دوسری طرح ہوتا ہے کیونکہ وہاں عمل ہی سب کچھ ہے۔

ایک دن مخدوم تقریر کر رہا تھا۔ کوئی دس ہزار کا مجمع تھا شہر میں اس کی گرفتاری کی خبریں اُڑ رہی تھیں۔ جلسہ ختم ہونے کے بعد مجمع بیٹھا ہا۔ مخدوم نے وجہ دریافت کی تو لوگوں نے بتایا کہ ہم آپ کو چھوڑ کر نہیں جا سکتے ورنہ حکومت آپ کو گرفتار کر لے گی، لاکھ بھجایا لیکن لوگ شس سے مس نہیں ہوئے۔

مخدوم پریشان ہو گیا : اچھا آپ یہاں بیٹھے رہتے ہیں جاتا

ہوں۔“

سارا مجمع مخدوم کے ساتھ ہویا۔ اس نے ایک ساتھی کے مکان پر پہنچ کر کہا کہ ”مجھے آپ نے گھر پہنچا دیا۔ اب جائیے“ لیکن کوئی واپس جانے پر تیار نہیں تھا۔ وہ سب کھڑے ہوئے گا رہے تھے۔

یہ جنگ ہے جنگ آزادی

آزادی کے پرچم کے تلے

کیا اس محبت اور عقیدت کی گہرائیاں ناپی جاسکتی ہیں ؟
 کرشن چند نے جید آباد کے ترقی پسند مصنفین کی کانفرنس سے متاثر ہو کر اپنا مشہور رپورٹ تاثر ”پودے“ لکھا۔ اس میں سب کا ذکر ہے لیکن مخدوم کا نام تک نہیں۔ اس کا سبب کرشن نے یہ بتایا کہ ۔
 مخدوم پودے جید آباد پر چھایا ہوا ہے۔ میں اس کا ذکر کرتا تو پھر اور کسی کا ذکر نہیں کر سکتا تھا“

یہ حقیقت ہے کہ مخدوم کی شخصیت جید آباد پر چھا گئی ہے۔
 نظام کی حکومت اس شخصیت سے ڈرتی ہے کیونکہ یہ انفرادی نہیں بلکہ اجتماعی شخصیت ہے جس کو ہزاروں منظم مزدوروں اور نوجوان طالب علموں کی تحریک نے جنم دیا ہے۔ نظام کی حکومت نے اس شخصیت کو کچلنے کے لئے مخدوم اور اس کے دوسرے کارکن ساتھیوں کے خلاف وارنٹ جاری کر دیے ہیں۔ جید آباد کمیونسٹ پارٹی، آندھرا کانفرنس اور ٹریڈ یونین کانگریس کو غیر قانونی جماعتیں قرار دے دیا ہے اور ہندستانی

کیونٹ پارٹی کے اخبارات اور کتابوں کا داخلہ حیدرآباد میں ممنوع قرار دے دیا ہے۔

لیکن یہ شخصیت کچی نہیں جاسکتی کیونکہ یہ تنہا مخدوم کی نہیں بلکہ ساری دنیا کے محکوموں اور مجبوروں، مزدوروں اور دہشتانوں کی شخصیت ہے جو پورے کرہ ارض پر پھائی ہوئی ہے۔ اس کے متعلق مارکس اور اینگلس نے ۱۸۴۸ء میں اپنی مشہور کتاب کمیونسٹ مینی فسٹو میں لکھا تھا کہ "پودے کے سر پر ایک سایہ منڈلا رہا ہے کمیونزم کا سایہ" سو برس کی مدت میں وہ سایہ پودے کے پچھم انڈکن چاروں طرف پھیل گیا ہے پھر ممالک محروسہ سرکار عالی، انگلستان سے کیسے محفوظ رہ سکتے تھے۔

آج مخدوم اور اس کے ساتھی روپوش ہو کر حیدرآباد کی عوامی خرابیاں آزادی چلا رہے ہیں۔ وہاں کے کسان اور مزدور ہتھیاروں سے لڑ رہے ہیں۔ ایک ضلع میں مارشل لا بھی جاری ہوا۔ بہت سی خون کی ندیاں بہ چکی ہیں اور ابھی بہت سی خون کی ندیاں بہیں گی۔ مخدوم نے چھوٹی چھوٹی نظیہیں لکھنا بند کر دی ہیں۔ اب وہ ایک عظیم الشان رزمیہ لکھ رہا ہے جس کے تار و پود تلنگانہ کے چالیس لاکھ کسان اپنے خون سے تیار کر رہے ہیں۔ یہ اس کا شاہکار ہوگا

دسمبر ۱۹۴۶ء

انتخاب

انڈیا
جنگ آزادی
استالین
انقلاب
ٹوٹے ہوئے تارے
حویلی

اندھیرا

رات کے ہاتھ میں اک کا سہ درپوزہ گری
یہ جھپکتے ہوئے تارے یہ دکھتا ہوا چپانڈ
بھیک کے نور میں مانگے کے اُجالے میں گمن
یہی ملبوس عروسی ہے یہی ان کا — کفن
اس اندھیرے میں وہ مرتے ہوئے جموں کی گراہ
وہ سنا زیل کے کتوں کی کمیں گاہ

وہ تہذیب کے زخم
خندقیں

باڑھ کے تار

باڑھ کے تاروں میں اُجھے ہوئے انسانوں کے جسم
اور انسانوں کے جسموں پہ وہ بیٹھے ہوئے گدھ

وہ تڑختے ہوئے سر

میتیں ہاٹ کٹی پاؤں کٹی

لاش کے ڈھانچے کے اس پار سے اس پار تلک

سرد ہوا

نوحہ و نالہ و فریاد کناں

شب کے سنائے میں رونے کی صدا

کبھی بچوں کی کبھی ماؤں کی

چاند کے تاروں کے ماتم کی صدا
 رات کے ماتھے پہ آرزوہ ستاروں کا ہجوم
 صرف خمد شید درختاں کے نکلنے تک ہے
 رات کے پاس اندھیرے کے سوا کچھ بھی نہیں
 رات کے پاس اندھیرے کے سوا کچھ بھی نہیں

جنگ آزادی

یہ جنگ ہے جنگ آزادی آزادی کے چرچم کے تلے
ہم ہند کے رہنے والوں کی محکوموں کی مجبوروں کی
آزادی کے متوالوں کی دیہقانوں کی مزدوروں کی
یہ جنگ ہے جنگ آزادی آزادی کے چرچم کے تلے
سلاسنارہا ہے پودبھچم اُتر دکن
ہم افسرنگی ہم امریکی ہم چینی جانبازانِ وطن

ہم سرخ سپاہی ظلم شکن
 یہ جنگ ہے جنگ آزادی
 ہم ہند کے رہنے والوں کی
 آزادی کے متوالوں کی
 یہ جنگ ہے جنگ آزادی
 وہ جنگ ہی کیا وہ ان ہی کیا؟
 وہ دنیا دنیا کی ہوگی؟
 وہ آزادی، آزادی کیا؟
 یہ جنگ ہے جنگ آزادی
 ہم ہند کے رہنے والوں کی
 آزادی کے متوالوں کی
 یہ جنگ ہے جنگ آزادی
 آہن سپیکر فولاد بدن
 آزادی کے پرچم کے تلے
 محکموں کی مجبوروں کی
 دہقانوں کی مزدوروں کی
 آزادی کے پرچم کے تلے
 دشمن جس میں تاراج نہ ہو
 جس دنیا میں سودا ج نہ ہو
 مزدور کا جس میں راج نہ ہو
 آزادی کے پرچم کے تلے
 محکموں کی مجبوروں کی
 دہقانوں کی مزدوروں کی
 آزادی کے پرچم کے تلے

لو سرخ سویرا آتا ہے آزادی کا آزادی کا
 گلنار ترانہ گاتا ہے آزادی کا آزادی کا
 دیکھو چیرم لہراتا ہے آزادی کا آزادی کا
 یہ جنگ ہے جنگ آزادی آزادی کے پرچم کے تلے
 ہم ہند کے رہنے والوں کی محکوں کی مجبوروں کی
 آزادی کے متوالوں کی دہقانوں کی مزدوروں کی
 یہ جنگ ہے جنگ آزادی
 آزادی کے پرچم کے تلے

استالین

صفِ اعداء کے مقابل ہے ہمارا ہیرو

ایستالین

مادرِ روس کی آنکھوں کا درخشاں تارا

جس کی تابانی سے روشن ہے زمیں

وہ زمیں اور وہ وطن

جس کی آزادی کا ضامن ہے شہیدوں کا لہو

جس کی بنیادوں میں جمہور کا عرق
اُن کی محنت کا انخت کا محبت کا خمیر

وہ زمیں

اس کا جلال

اس کا حشم

کیا میں اس رزم کا خاموش تماشا فی بنوں
کیا میں جنت کو جہنم کے حوالے کر دوں
کیا مجاہد نہ بنوں؟

کیا میں تلوار اٹھاؤں نہ وطن کی خاطر
مرے پیارے مرے فردوس بدن کی خاطر
ایسے ہنگام قیامت میں میرا نعۂ شوق
کیا مرے ہم وطنوں کے دل میں

زندگی اور مسرت بن کر

نہ سما جائے گا؟

قرۃ العین! میری جان عزیز

اوہ مرے فرزندو!

برقِ پاؤہ ہر ابرہوار کہاں ہے لانا

تشنہٴ خوں مری تلوار کہاں ہے لانا

مرے نغمے تو وہاں گونجیں گے

ہے مرا نافرمانیہ سالار جہاں استالین

وہ مرا ملک جہاں

وہ مرا بادۂ احمق کا جواں سال سبو

مری تو خیر مسرت کا جہاں

وہ مرا سردرداں ملک جواں
 ولد ابجرم خطا کار و زندوں نے جہاں
 اپنے ناپاک ارادوں سے قدم رکھا ہے
 ایک نوخیز کلی — ایک نو آغاز بشر

وہ مرا ملک جواں
 پچ کہا ہے "کہ زمیں کے کیڑے
 اپنی بے وقت اجل سے ڈر کر
 تھر تھراتے ہوئے سہمے ہوئے گھبرائے ہوئے
 نکل آئے ہیں بلوں سے باہر"
 اپنے فولاد سے رنڈن کے دہن بند کرو
 امدناشت شغالوں سے کہو
 نغمہ اول و آخر ہے یہی

قرۃ العین! مری جان عزیز

اومرے فرزندو!

برقی پاوہ مرار ہوا کہہاں ہے لانا

بتشہ خوں مری تلوار کہہاں ہے لانا

مرے نغمے تو وہاں گونجیں گے

ہے مرا قافلہ سالار جہاں استالین

یہی محشر ہے، دو عالم کا تضادم ہے یہی

ایک پرانا عالم

ایک نیا

ایک مرتی ہوئی بڑھیا کا لنگڑنا ہوا پاؤں

ایک اعلیٰ ہوئی چھاؤں

دوسرا۔ ایک ابھرتے ہوئے سینے کا ثباب

تیز اور تند شراب

پیٹ سے ریگنے والے، یہ نجس اور ناپاک

سو سمار

دور وحشت کے درندے

موذی

دہن آرزو ہلاکت کا شکنجہ لے کر

مرے شاہیں کے خلاف

رات دن ہیں کہ چلے آتے ہیں

نہیں جائیں گے کبھی راگیاں میرے نغمے

اور مرے ہم وطنوں کے نغمے

مرے شاہیں تو منصور و مظفر ہی رہیں گے دہم

سوسماران خیزندہ درگور
 مرا شاہین، مرا استتالین
 مرے شاہین بچے، جن کا ابھی نام نہیں
 سرخرو اور سرفراز فضاؤں میں بلند
 ہاں مرے وطنو

جاؤ اور اپنے سمندوں کو تو ہمیں کرو

سرخ فوجوں میں ملو

جوئے پر جوش بنو، برق کا سیلاب بنو اور بہو
 اک دہکتے ہوئے پگھلے ہوئے لوہے کا سمندر بن کر

غضب آلود بھنور بن جاؤ

اور فاشست خنازیر کو

فی النار کرو

مرے بلجاش کہاں ہے وہ مس سرخ تزا
 اُس سے کہنا سر دشمن پہ گرتے مثل بن کر
 بکرا خضر کے او ماہی گیر و باغوظ ز نو

اپنا ذخیرہ لاؤ

اور قربانِ وطن کر ڈالو

معدنوں سے کہو اور کھینٹوں کو آواز تو دو

لائیں وہ اپنے سن و سال کا حاصل لائیں

اور قربانِ وطن کر ڈالیں

یہ ہیں رہوار، یہ پشمینہ ہے یہ خرمن ہے

مرے محبوب وطن

سب کے سب تیرے ہیں سب تیرے ہیں

ایستالین نے میدان میں بلایا ہے ہمیں

کسب اور جہد کا پیغام سنایا ہے ہمیں
 خطہ قدس سے دشمن کو نکالو باہر
 قازقستان!

وطن!

اپنی طاقت کو سمیٹے ہوئے اسٹھ

خیز با صد چشم و جاہ و جلال

یہ ہزاراں جب روت

ایک جان ایک جسد

چھونک دوے دشمن ناپاک کی خاکستر کو

انقبلا

اے جانِ نغمہ جہاں سو گوار کب سے ہے
 ترے لئے یہ زمیں بے قرار کب سے ہے
 ہجومِ شوقِ سرِ رہ گزار کب سے ہے
 گذر بھی جا کہ تیرا منتظر کب سے ہے

نہ تابنہ کی رخ ہے نہ کاکلوں کا ہجوم
 ہے ذرہ ذرہ پریشاں کلی کلی مغموم
 ہے کل جہاں متعفن ہوا میں سب مسموم
 گذر بھی جا کہ ترا انتظا ر کب سے ہے
 رخ حیات پہ کاکل کی برہمی ہی نہیں
 نگار وہ سر میں انداز مری ہی نہیں
 یح و خضر کی کہنے کو کچھ کمی ہی نہیں
 گذر بھی جا کہ ترا انتظا ر کب سے ہے
 حیات بخش ترانے اسیر ہیں کب سے
 گلوے زہرہ میں پیوست تیر ہیں کب سے
 نفس میں بند ترے ہم صغیر ہیں کب سے
 گذر بھی جا کہ ترا انتظا ر کب سے ہے

حرم کے دوشس پہ عقیلی کا دام ہے اب تک
 سروں میں دین کا سوداے خام ہے اب تک
 توہمات کا آدم غلام ہے اب تک
 گذر بھی جا کہ ترا انتظا رکب سے ہے

ابھی دماغ پہ قجبانے سیم فذر ہے سوار
 ابھی رُکی ہی نہیں تیشہ زن کے خون کی دھار
 شمیم عدل سے ہیکس یہ کو چہرہ بازار
 گذر بھی جا کہ ترا انتظا رکب سے ہے

ٹوٹے ہوئے تارے

نوائے دردِ دھری کہکشاں میں ڈوب گئی
 وہ چاند تاروں کی سیل رواں میں ڈوب گئی
 سمن برانِ فلک نے شکر کو دیکھ لیا
 زمین دالوں کے دل کو نظر کو دیکھ لیا
 وہ میری آہ کا شعلہ تھا کوئی تارہ نہ تھا
 وہ خاکداں کا مسافر تھا ماہِ سپارہ نہ تھا

دلوں میں بیٹھ گیا تیرا رز و بن کر

فلک پہ پھیل گیا عشق کا لہو بن کر

یہ ساکنانِ فلک درد و غم کو کیا جانیں؟

یہ خاکوں کی رہ بسشیں و کم کو کیا جانیں؟

وہ غم کو پی تو گئے آنسوؤں کو پی نہ سکے

زمین کے زہر کو پی کر وہ اور بھی نہ سکے

فلک سے گرنے لگے ٹوٹ ٹوٹ کر تارے

زمین پہ ڈھیر ہوئے تیرا آہ کے مارے

یہ آگ اور بھی اوپر نکل گئی ہوتی

حریمِ عرش کو چھو کر نکل گئی ہوتی

حویلی

ایک بوسیدہ حویلی یعنی فرسودہ مساج
 لے رہی سے نزع کے عالم میں مردوں سے خراج
 اک سلسل کرب میں ڈوبے ہوئے سب بام و در
 جس طرف دیکھو اندھیرا جس طرف دیکھو کھنڈر
 مارو کتر دم کا ٹھکانا جس کی دیواروں کے چاک
 اُن یہ رخنے کس قدر تاریک کتنے ہولناک

جن میں رہتے ہیں وہاں جن میں بستے ہیں امیر

جن میں کاشی کے برہمن جن میں کعبے کے فقیر

رہنوں کا قصر شور ہی۔ قاتلوں کی خواب گاہ

کھل کھلاتے ہیں جرائم جگمگاتے ہیں گناہ

جس جگہ کتنا ہے سراسر انصاف کا ایمان کا

روز و شب نیلام ہوتا ہے جہاں انسان کا

زیست کو درس اجل دیتی ہے جس کی بارگاہ

تہمتہ بن کر نکلتی ہے جہاں ہر ایک آہ

سیم وزر کا دیوتا جس جا کبھی سوتا نہیں

زندگی کا بھول کر جس جا گذر ہوتا نہیں

ہنس رہا ہے زندگی پر اس طرح ہنسی کا مال

خندہ زن ہو جس طرح عصمت پہ قحبہ کا جمال

ایک جانب ہیں وہیں ان بے نواؤں کے گروہ
 ہاں انہیں بے نان و بے پوش گداؤں کے گروہ
 جن کے دل کچلے ہوئے جن کی تمت پانمال
 جہانگت ہے جن کی آنکھوں سے بہنم کا جلال
 اے خدائے دو جہاں اے وہ جو ہر اک دل میں ہے
 دیکھ تیرے ہاتھ کا شہ کار کس منزل میں ہے
 جانتا ہوں موت کا ہم ساز وہ دم کون ہے
 کون ہے پروردگار بزم ماتم کون ہے
 کوڑھ کے دبھے چھپا سکتا نہیں ملبوس دیں
 بھوک کے شعلے بچھا سکتا نہیں روح الامیں
 اے جواں سال جہاں جانِ جہانِ زندگی
 سدا بانِ زندگی رُوحِ رواںِ زندگی

جس کے خونِ گرم سے بزمِ چہراغاں زندگی
 جس کے فردوسی تنفس سے گلستاں زندگی

بجلیاں جس کی کنیسیں زلزلے جس کے سفیر

جس کا دل خیرشکن جس کی نظر راہن کا تیر

ہاں وہ نغمہ چھپڑ جس سے مسکرائے زندگی

تو بجائے سازِ الفت اور گائے زندگی

آ انھیں کھنڈروں پہ آزادی کا پرچم کھول دیں

آ انھیں کھنڈروں پہ آزادی کا پرچم کھول دیں

نئے ادب کے معمار

پچیس کتابوں کا سٹ

- | | |
|----------------------|---------------------|
| ۱۔ سجاد ظہیر | از ڈاکٹر محمد اشرف |
| ۲۔ کرشن چندر | از خواجہ احمد عباس |
| ۳۔ عصمت چغتائی | از سعادت حسن منٹو |
| ۴۔ سعادت حسن منٹو | از کرشن چندر |
| ۵۔ اختر رائے پوری | از دیوندر ستیا رتھی |
| ۶۔ راجندر سنگھ بیدی | از کہنیا لال کپور |
| ۷۔ اوپندر ناتھ اشک | از راجندر سنگھ بیدی |
| ۸۔ احمد عباس | از عصمت چغتائی |
| ۹۔ اختر انیسوی | از سہیل عظیم آبادی |
| ۱۰۔ دیوندر ستیا رتھی | از ساحر لدھیانوی |
| ۱۱۔ ممتاز مفتی | از فکر تونسوی |
| ۱۲۔ فراق گورکھپوری | از مجنون گورکھپوری |
| ۱۳۔ اسرار الحق مجاز | از عصمت چغتائی |
| ۱۴۔ فیض احمد فیض | از پطرس |
| ۱۵۔ ن. م. راشد | از ؟ |
| ۱۶۔ سردار جعفری | از کرشن چندر |
| ۱۷۔ مخدوم محی الدین | از سردار جعفری |
| ۱۸۔ احمد ندیم قاسمی | از ساحر لدھیانوی |
| ۱۹۔ معین حسن جذبی | از اسرار الحق مجاز |
| ۲۰۔ جان نثار اختر | از سبط حسن |
| ۲۱۔ کیفی اعظمی | از سجاد ظہیر |
| ۲۲۔ ساحر لدھیانوی | از کیفی اعظمی |

شاعر انقلاب

۲۳
از
احتمام حسین

۲۴
پریم چند
از

سجاد ظہیر

۲۵
تین شاعر
(ساغر - اختر - حفیظ)

کتاب پیشہ زلیطید - بمبئی ۱

